

उद्योग उपसंचालक (तांत्रिक) गट-अ या पदावर  
नामनिर्देशनाने करण्यात आलेली नियुक्ती रद्द  
करण्याबाबत.

महाराष्ट्र शासन  
उद्योग, ऊर्जा व कामगार विभाग,  
शासन निर्णय क्रमांक : नियुक्ती-१०१५/प्र.क्र.५५/उद्योग-३,  
मंत्रालय, मुंबई ४०० ०३२.  
दिनांक : ६ एप्रिल, २०१६.

- पहा :-** १) महाराष्ट्र लोकसेवा आयोग, मुंबई यांचे पत्र क्रमांक-६८८(१)/१३१५४/आठ,  
दिनांक २३ एप्रिल, २०१५ व दि.३.०८.२०१५.  
२) शासन अधिसूचना, सामान्य प्रशासन विभाग क्र.एसआरव्ही-२०१५/प्र.क्र.१५६/का.१२,  
दिनांक २८.०४.२०१५  
३) शासन निर्णय, उद्योग, ऊर्जा व कामगार विभाग समक्रमांक दि.१७.११.२०१५  
४) उद्योग संचालनालयाचा पत्र क्र.उसं/आस्थापना/नियुक्ती/उ.उ.सं./२०१५/  
ए-२८५३, दि. १७.१२.२०१५  
५) श्री.विवेक दिगंबर राठोड यांचा अर्ज २४.११.२०१५ व १४.१२.२०१५

**प्रस्तावना :-**

उद्योग संचालनालयाच्या आस्थापनेवरील उद्योग उपसंचालक (तांत्रिक) गट-अ या पदावरील नियुक्तीसाठी महाराष्ट्र लोकसेवा आयोग, मुंबई यांच्यादिनांक २३.०३.२०१५ च्या पत्रान्वये १३ उमेदवारांची शिफारस करण्यात आली. संदर्भ क्र.२ मधील कार्यपद्धती अनुसरून या उमेदवारांच्या नियुक्ती व पदस्थापनेचे आदेश शासन निर्णय, उद्योग, ऊर्जा व कामगार विभाग समक्रमांक दि.१७.११.२०१५ अन्वये निर्गमित करण्यात आले. या आदेशातील परिच्छेद ४ अनुसार संबंधित उमेदवारांनी सदर आदेशाच्या दिनांकापासून ३० दिवसांच्या आत नियुक्तीच्या पदावर रुजू होणे आवश्यक होते. तथापि, अ.क्र.९ वरील श्री.विवेक राठोड हे त्यांच्या पदस्थापनेच्या ठिकाणी महाव्यवस्थापक, जिल्हा उद्योग केंद्र, गडचिरोली येथे विहित कालावधीमध्ये हजर झाले नसून त्यांनी लोकसभा सदस्य व मा.मंत्री, महाराष्ट्र शासन यांचेमार्फत महसूली विभाग बदलून मिळण्यासाठी अर्ज सादर केले. तसेच दि.१४.१२.२०१५ च्या अर्जान्वये नियुक्तीच्या ठिकाणी हजर होण्यासाठी ३ महिन्यांची मुदतवाढ मिळण्यासाठी विनंती केली.

२. श्री.राठोड यांच्या महसूली विभाग बदलून देण्याबाबतच्या अर्जावर कार्यवाही होऊन त्यांची विनंती अमान्य करण्यात आली. सदर कार्यवाहीमध्ये नियुक्ती आदेशाच्या दिनांकापासून ३ महिन्यांचा कालावधी उलटून गेल्यामुळे, नियुक्तीच्या ठिकाणी हजर होण्यासाठी ३ महिन्यांची मुदतवाढ मिळण्याबाबतची श्री.राठोड विनंती विचारात न घेता दि.२१.०२.२०१६ च्या रजिस्टर्ड ए.डी. पत्राद्वारे व ई-मेल द्वारे त्यांना १० दिवसांत नियुक्तीच्या ठिकाणी हजर होण्याबाबत कळविण्यात आले. तथापि, विहित मुदत अथवा स्वतः मागितलेला मुदतवाढीचा कालावधी उलटून गेल्यानंतरही श्री.राठोड यांनी कोणत्याही प्रकारे शासनाशी किंवा उद्योग संचालनालयाशी कोणत्याही मार्गाने संपर्क साधलेला नाही. यावरून श्री. राठोड “उद्योग उपसंचालक (तांत्रिक) गट-अ” या पदावरील त्यांच्या नियुक्तीबाबत गंभीर नसून सदर नियुक्तीमध्ये त्यांना स्वारस्य नसल्याचे दिसून येते.

३. श्री.विवेक राठोड यांची महाव्यवस्थापक, जिल्हा उद्योग केंद्र, गडचिरोली या पदावर नियुक्ती करण्यात आल्यानंतर त्यांच्याकडून पुढीलप्रमाणे अनियमितता झाली आहे.:

- १) श्री.विवेक राठोड विहित मुदतीत नियुक्तीच्या ठिकाणी हजर झाले नाही.

- २) महसूली वाटप विभाग बदलून मिळावा म्हणून लोकसभा सदस्य व मा.मंत्री यांचेमार्फत प्रयत्न केल्याने श्री.राठोड शासन परिपत्रक, सामान्य प्रशासन विभाग दि.६.०५.१९९५ अन्वये महाराष्ट्र नागरी सेवा (शिस्त व अपिल) नियम, १९७९ मधील तरतूदीनुसार शिस्तभंग कारवाईस पात्र आहेत.
- ३) जिल्हा उद्योग केंद्र, गडचिरोली या संवेदनशील भागात नियुक्ती मिळाल्यानंतर तेथे रुजू न झाल्यामुळे शासन निर्णय, सामान्य प्रशासन विभाग दि. ०६.०८.२००२ मधील अ.क्र.७ व शासन परिपत्रक, सामान्य प्रशासन विभाग दि.१०.१२.२०१२ अनुसार श्री.राठोड शिस्तभंगविषयक कठोर कार्यवाहीसाठी पात्र आहेत.

उपरोक्त बाबी विचारात घेऊन शासनाने पुढीलप्रमाणे कार्यवाही करण्याचा निर्णय घेतला आहे.

#### शासन निर्णय :-

उद्योग संचालनालयाच्या आस्थापनेवरील “उद्योग उपसंचालक (तांत्रिक) गट-अ” या पदासाठी शासन निर्णय समक्रमांक दि.१७.११.२०१५ अन्वये निर्गमित करण्यात आलेल्या १३ उमेदवारांच्या नियुक्तीच्या आदेशातील अ.क्र. ९ वर असलेले श्री.विवेक दिगंबर राठोड हे विहित कालावधीमध्ये नियुक्तीच्या पदावर रुजू झालेले नसल्याने, महाराष्ट्र नागरी सेवा (ज्येष्ठतेचे विनियमन), नियम १९८२ मधील नियम ४ (२) (अ) अनुसार, श्री.विवेक दिगंबर राठोड यांची “उद्योग उपसंचालक (तांत्रिक) गट-अ” या पदावर संदर्भ क्र.३ अन्वये करण्यात आलेली नियुक्ती या शासन निर्णयान्वये रद्द करण्यात येत आहे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) संकेतस्थळावर उपलब्ध करून देण्यात आला असून त्याचा सांकेतांक क्रमांक २०१६०४०६१०५८१४४९१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(वै.भू. लटके)

शासनाचे उप सचिव.

प्रति,

- १) विकास आयुक्त(उद्योग) उद्योग संचालनालय, मुंबई. (२ प्रती)
- २) महालेखापाल, महाराष्ट्र-१ (लेखा परिक्षा) मुंबई.
- ३) महालेखापाल, महाराष्ट्र-१ (लेखा व अनुज्ञेयता) मुंबई.
- ४) महालेखापाल, महाराष्ट्र-२ (लेखा परिक्षा) नागपूर.
- ५) महालेखापाल, महाराष्ट्र-२ (लेखा व अनुज्ञेयता) नागपूर.
- ६) अधिदान व लेखा अधिकारी, मुंबई.
- ७) निवासी व लेखा अधिकारी, मुंबई.
- ८) उद्योग सहसंचालक, सर्व विभागीय कार्यालये
- ९) सचिव, महाराष्ट्र लोकसेवा आयोग, मुंबई (पत्राने)
- १०) कार्यासन उद्योग-३ (निवड नस्ती)

प्रत : श्री. राठोड विवेक दिगंबर, एम-२ ३२/८, सिंहगड कॉलनी, एन-६, सिडको, औरंगाबाद, जिल्हा औरंगाबाद-४३१००३

(ई मेल आय.डी.-vivekdrathod @gmail.com भ्रमणध्वनी-७५८८६४०३८५)